

جلد نمبر ۳



علامہ حسین نجفی جازا

مکتبہ انوار النجف دریاخان ضلع بہار

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ

تحقیق عیسے کی مثال اللہ کے نزدیک آدم جیسی ہے کہ اس کو بھی پیدا کیا مٹی سے پھر فرمایا اس کو ہر جا

قَالَ لَهُ كُنْ فَيَكُونُ ﴿۹۱﴾ الْحَقُّ مِنْ رَبِّكَ فَلَا تَكُنْ مِنَ الْمُمْتَرِينَ ﴿۹۰﴾

پس وہ ہو گیا حق تیرے رب کی طرف سے ہے پس آپ شک کرنے والوں سے نہ بنیں

فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَذْهَبْ

پس اگر جھگڑیں وہ اس بارے میں بعد اس کے کہ تیرے پاس علم آچکا ہے تو فرما دیجئے آؤ بلا لیں ہم اپنے

أَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ

بیٹوں کو اور تم اپنے بیٹوں کو - ہم اپنی عورتوں کو اور تم اپنی عورتوں کو اور ہم اپنے نفسوں کو اور تم اپنے نفسوں کو پھر

نَبْتَهِلْ فَنَجْعَلُ لَعْنَتَ اللَّهِ عَلَى الْكَاذِبِينَ ﴿۹۱﴾

دُعا مانگیں اور معتذر کریں اللہ کی لعنت چھوڑوں پر

كُنْ فَيَكُونُ : ظاہر بیان کے لحاظ سے درست تو اس طرح ہوتا کہ کہا جاتا كُنْ فَيَكُونُ - لیکن ظاہر اس کو حکایت حال ماضی قرار دیکر یكُونُ استعمال کیا گیا ہے مقصد یہ ہے کہ جب بھی کسی شے کی ایجاد کا ارادہ فرماتا ہے تو اس کے ارشاد كُنْ سے شے كُنْ کی منزل تک پہنچ جاتی ہے پس حضرت آدم کو پیدا کرنے کے لئے بھی اُس نے ارشاد كُنْ کیا اور وہ فیکوُن کی منزل تک پہنچ گیا۔

حضرت آدم کی مثال دے کر حضرت عیسے کی بغیر باپ کی پیدائش کے متعلق نصرائیوں کے شبہ کا حل کرنا مطلوب ہے کہ خالق حکیم کسی شے کی تخلیق میں اسباب و علل اور مواد کا محتاج نہیں اور نہ مردہ زمانہ اور تخیل وقت کا حاجت مند ہے جس طرح وہ آدم کو تدبیر کجی طریق سے مستثنیٰ قرار دے کر فریت تکونینیہ سے خلق فرما سکتا ہے ورنہ عزت عیسے کو بھی اس طرح پیدا کرنے پر قادر ہے۔ اور اس نے ایسا ہی کیا ہے پس عیسے اس کا بندہ ہے خدا نہیں۔

تفسیر آیت مباہلہ | جَاءَكَ مِنَ الْعِلْمِ : حضرت عیسے کی الوہیت کی نفی کے لئے گذشتہ آیت بیان خداوندی ہونے کے علاوہ ایک ناقابل تردید برہان ساطع اور دلیل قاطع بھی تھی اسی لئے اس کو دوسری آیت میں علم سے تعبیر فرمایا ہے یعنی اگر وہ آیت نہ بھی ہوتی تب بھی اس کی برہانیت یقین و اطمینان کے لئے بذات خود کافی تھی پس مَنْ بَعْدِ مَا جَاءَكَ مِنَ الْعِلْمِ فرمایا اور مَنْ بَعْدِ مَا بَيَّنَّا مِنْهُ فرمایا۔

إِنَّ هَذَا لَهُوَ الْقَصَصُ الْحَقُّ وَمَا مِنْ إِلَهٍ إِلَّا اللَّهُ وَإِنَّ اللَّهَ لَهُوَ

تحقیق یہ (جو سابق میں عیسے کے متعلق ذکر ہوا) بیان حق ہے اور کوئی بھی معبود نہیں سوائے خدا کے اور تحقیق اللہ ہی غالب

الْعَزِيزُ الْحَكِيمُ ۝ فَإِنْ تَوَلَّوْا فَإِنَّ اللَّهَ عَلِيمٌ بِالْمُفْسِدِينَ ۝۶۳

حکمت والا ہے پس اگر وہ روگردانی کریں تو خدا فساد یوں کو جاننے والا ہے

فَقُلْ لِّعَالَمٍ گویا حق کے اثبات کے لئے دو طریقے تھے۔ ایک دلیل و برهان کا اور دوسرا استجاب دعا کا چونکہ پہلا طریقہ استعمال کرنے کے بعد جب معلوم ہوا کہ وہ اپنے ضد پر اڑے ہوئے ہیں لہذا دوسرے طریقہ کی ان کو دعوت دی گئی اور وہ یہ کہ آپس میں مباہلہ کر لیں یعنی ایک دوسرے کے لئے ہلاکت کی شد سے دعا مانگیں پس جو جھوٹا ہوگا۔ ہلاک و برباد ہوگا۔ مباہلہ کا معنی ہے ایک دوسرے پر لعنت کرنا۔

تَعَالَا اسْتَدْعُ۔ اصل مباہلہ میں طرفین سے ایک ایک آدمی کافی تھا لیکن اپنے دعویٰ پر انتہائی اطمینان و وثوق ثابت کرنے کے لئے ابناء۔ نساء۔ اذ انفس کو دعا ہلاکت میں شریک کیا گیا۔ کیونکہ انسان بعض اوقات اپنے ضد پر اڑ کر اپنی جان کو ہلاکت میں ڈالنے کی پرواہ نہیں کیا کرتا۔ لیکن بال بچوں اور اعزاء و اقرباء کو کسی صورت میں معرض ہلاکت میں ڈالنا پسند نہیں کرتا جیسا کہ فطری محبت کا تقاضا ہے اس آیت میں غور کرنے سے چند چیزیں بخوبی سمجھ میں آتی ہیں۔

۱) آیت کا لب و لہجہ بتلاتا ہے کہ ابناء۔ نساء۔ اور انفس سے مراد وہ نفوس ہیں جو اصل دعویٰ میں مدعی کے ساتھ شریک ہوں۔ صرف طرفین سے کثرت کی خاطر مزید بھرتی کر کے رطب و یابس کو جمع کر کے لانا مقصود نہیں تھا اور ظاہر ہے کہ نصاریٰ کی طرف سے جو زن و مرد اس میں شرکت کرتے وہ صرف وہی ہو سکتے تھے جو بدل و جان حضرت عیسے کی الوہیت کے مدعی تھے تاکہ اس بارہ میں اپنی جانوں پر کھیل جانا آسان سمجھتے، مطلق یقین اور مذہب مزاج لوگوں کا مباہلہ میں قدم رکھنا قطعاً معقول نہیں تھا اور اس طرف سے جو زن و مرد نصاریٰ کے مقابلہ میں جملے وہ وہی ہونا چاہیے جس کو حضرت عیسے کے عبد اور مخلوق خدا ہونے کا یقین کامل ہو اور رسالت الہی کے ساتھ دعویٰ مذکورہ میں شریک ہو اور دعوت اسلام میں بھی ان کے ساتھ حصہ دار ہو ورنہ بزور شمشیر کلمہ اسلام کو منہ پر جاری کرنے والوں کے ساتھ لے جانے کی ضرورت ہی نہیں تھی کیونکہ :-

۱) اطمینان قلب اور سکون خاطر کے بغیر غلصہ نظر پر جھوٹے کے لئے ہلاکت کی دعا مانگنا نہایت مشکل ہے۔ ورنہ یہ خیالی پیدا ہوگا کہ شاید میں خود جھوٹا ہوں تو پس کیسے دعا میں غلوص رہے گا۔ غلوص تب ہی ہو سکتا ہے جب اپنی طرف سے سو فیصدی یقین ہو نیز آیت کی ابتداء میں ہے کہ اگر وہ لوگ اس علمی گفتگو اور عقلی دلیل کو تسلیم نہ کریں تو مباہلہ کا طریق اختیار کر لو۔ یعنی مباہلہ میں ساتھ جانے والے افراد کا دلیل و برهان کی ناکامی کے بعد ساتھ لے جانا اس بات کو ظاہر کرتا ہے کہ جس طرح دلیل و دعویٰ کو منوانے کے لئے تھی۔ یہ بھی اُچی دعویٰ کو منوانے کے لئے میدان میں آئے ہیں تو اس کا لازمہ یہ ہے کہ صرف وہی ہستیاں ہی ساتھ

جاسکتی تھیں جو دعوت اسلام میں اور دعویٰ عبدیت عیسیٰ میں جناب رسالت کے ساتھ برابر کے شریک تھے چنانچہ آیت کے ان مقام میں کاذبین جمع کا صیغہ اس امر کو ظاہر کرتا ہے کہ رسول کے ہمراہ جانے والے صادقین تھے اگر دعوت نصاریٰ کے علمبردار اور مدعی صرف آپ ہی ہوتے اور ساتھ جانے والے افراد کی حیثیت گواہ کی سی ہوتی تو کاذبین جمع نہ لایا گیا ہوتا کیونکہ نصاریٰ کی نگاہوں میں اگر معاذ اللہ کاذبین تھے تو سب کے سب جانیو لے تھے اور خدا کے علم میں اگر صادقین تھے تو بھی سب جانے والے تھے تو معلوم ہوا کہ نصاریٰ کی نظروں میں بھی یہ سب کے سب دعوت دہندہ اور مدعی عبدیت عیسیٰ تھے اور عند اللہ بھی یہ سارے جناب رسالت کے شریک کار تھے۔

(۲) اِنْسَاء - نِسَاء اور اَنْفُس - یتیموں صیغے جمع ہیں اور مضاف بھی اور ظاہر ہے کہ جمع مضاف سے استغراق مستفاد ہوا کرتا ہے گویا معنی یہ ہوا کہ اپنے تمام بیٹوں، عورتوں اور نفسوں کو لاؤ۔ لیکن چونکہ لانا صرف انہی کو تھا جو دعوت مذکورہ اور دعویٰ عبدیت عیسیٰ میں شریک رسول تھے تو مقصد یہ ہوا کہ تمام وہ بیٹے وہ عورتیں اور وہ نفس جو اس مدعا میں بحیثیت مدعی کے ہیں بلائے جائیں پس نظر انتخاب رسالت میں اس معیار کے لحاظ سے بیٹوں میں سے سوائے حسین کے کوئی بچہ اس قابل نہ تھا اور عورتوں میں سے سوائے محترمہ کائنات خاتون جنت کے اور کوئی نہ تھی اور مردوں میں سے سوائے علی کے اور کوئی نہ تھا۔

سوال :- رسول کریم کے دیگر جلیل القدر اور اکابر صحابہ جو اس وقت موجود تھے اسی طرح زوجات محترمت بھی سب کے سب مذکورہ دعویٰ اور دعوت میں شریک رسول تھے اور ان کو پورا پورا اطمینان حاصل تھا اور میدان مباہلہ میں جانے کے اہل تھے لیکن چونکہ وہاں صرف بطور نمونہ کے مختصر افراد کو لے جانا تھا۔ اس لئے جناب رسالت نے صرف حسین اور فاطمہ اور حضرت علی کے لے جانے پر اکتفا کر لی۔

جواب :- ابناء، نساء و انفس کی اضافت جو مفید استغراق ہے نمونہ کے طور پر چند افراد کو ہمراہ لے جانے کے خلاف ہے اور اگر بالفعل استغراق نہ مانا جائے تب بھی جمع ہونے میں کوئی شک و شبہ نہیں اور نمونہ کے لئے بھی لے جانا تھا تو کم از کم اتنے افراد کا انتخاب ہر صفت سے ضروری تھا کہ اقل جمع تو صادق آسکتی پس اس صورت میں ابناء کے لئے تین اور نساء کے لئے بھی تین البتہ انفس کے لئے صرف ایک اور بڑھانا پڑتا کیونکہ آپ خود بنفس نفیس مل کر تین ہو جاتے پس اس طرح نہ ہونا صاف بتلاتا ہے کہ اس میدان میں سوائے ان ہستیوں کے جانے کا کوئی دوسرا اہل نہیں تھا؟

(۳) نصاریٰ بخران کی تفہیم کے لئے جب قرآن کی پیش کردہ دلیل و برہان کارگر نہ ہوئی تو میدان مباہلہ کی تشکیل دیتے ہوئے عترت طاہرہ کو پیغمبر کا ساتھ لے جا کر حق و باطل کے درمیان امتیازی نشان قائم کرنا تا قیامت امت اسلامیہ کے لئے دعوتِ فکر ہے کہ جس طرح نصرانیوں کے مقابلہ میں یہ لوگ رسول کے شریک کار ہیں اور صرف قرآنی اولہ پر اکتفا نہیں کی جاسکتی اسی طرح تا قیامت اہل اسلام کے لئے بھی ان کی قیادت ضروری ہے اور صرف کتاب اللہ سے تسک پکڑ کر ان کو نظر انداز

کہ نایقیناً نادرست ہے۔

(۴) چونکہ قرآن مجید میں جہاں نساء کو ابناء کے مقابلہ میں استعمال کیا گیا ہے وہاں اس سے مراد بیٹیاں ہیں۔ لہذا البعید نہیں کہ نساء سے مراد یہاں بیٹیاں ہوں۔ پس اس کی مصداق صرف خاتونِ جنت ہی ہوگی اور اگر نساء کے معنی میں تعلیم کی جائے۔ تو عورت کی تین اہم حیثیات میں سے خاتونِ جنت ہر طرح مصداقِ آیت ہے کیونکہ دعوتِ مباہلہ میں چار جانے والے مردوں میں سے دو کی ماں ہے اور ایک کی زوجہ ہے اور ایک کی دختر ہے کیونکہ نساء کا لفظ امرأۃ کی جمع ہے۔ خلافِ قیاس۔ اور اس کا معنی ہے عورت اور عورت کے تھے رشتہ کے اہم پہلو صرف یہی تین ہیں کہ زندگی میں قدم رکھتے ہی پہلے پہل بیٹی ہوتی ہے پھر زوجہ بنتی ہے اور پھر ماں بن جاتی ہے۔

(۵) ابناء جمع ہے ابن کی۔ اور آیت مجیدہ میں ابناء کو ہی مباہلہ میں شریک قرار دیا گیا ہے اس سے معلوم ہوا کہ اصطلاح قرآن میں لڑکی کی اولاد کو بھی ابن کہنا معنی بر حقیقت ہے پس حنین شریفین جناب رسالتاً کے بفرمان قرآن فرزند ثابت ہوئے۔

(۶) النفس جمع ہے نفس کی، قرآنی الفاظ بتلاتے ہیں کہ جناب رسالتاً کو اس میدان اور اس دعوت میں ان مردوں کو شریک کرنے کا حکم تھا۔ جن کی رسول کے ساتھ یگانگت اور یک جہتی اس طرح ہو جس طرح جسم سے نفس کی نسبت ہوا کرتی ہے اور وہ شخص ہی ساتھ جانے کا اہل ہو سکتا تھا جو رسول کے لئے بمنزلہ نفس کے ہو۔ پس اس آیت کی رُو سے علی کا نفس رسول ہونا ثابت ہوا اور جمع کے صیغہ سے خطاب کے باوجود صرف حضرت علی کا انتخاب اس امر کی دلیل ہے کہ صحابہ رسول میں سے جانثاری اور دناشکاری کے لحاظ سے دوسرا کوئی ایسا فرد موجود نہ تھا جس کو جناب رسالتاً اپنے نفس کی حیثیت سے مباہلہ میں لے جاتے پس یہی آیت حضرت علی کی جسدِ صحابہ بلکہ باقی تمام انبیاء سے بھی افضل ہونے کی نص صریح ہے کیونکہ نفس اور شے کا حکم ایک ہوا کرتا ہے تو جن لوگوں پر رسول کی فضیلت ثابت ہوگی۔ انہی پر رسول کے بعد حضرت علی کی فضیلت بھی ثابت ہوگی اور اسی سے حضرت علی کی خلافت بلا فصل بھی قطعی طور پر ثابت ہو جاتی ہے اور جناب رسالتاً کا فرمانا۔ یا علی انت مبعیذ انما منک جسمک جنمک۔ دملک دحمی ذو فحک ذو جی لفظ قرآن النفس کا تفسیر ہے۔

(۷) آیت مجیدہ میں پہلے ابناء کا ذکر تھا۔ چنانچہ جناب رسالتاً نے بھی علی کی صورت میں ان کو پہلے رکھا پس حضرت حسن کو انگلی سے اور حسین کو گود میں اٹھالیا اور اس کے بعد آیت میں نساء کا ذکر تھا تو حضور نے مقامِ عمل میں اپنے پیچھے خاتونِ جنت کو رکھا اور آیت میں آخر پر النفس کا لفظ تھی لہذا مقامِ عمل میں سب سے پیچھے حضرت علی تھے اگرچہ اس ترتیب کے عمل میں لانے کا امر نہیں تھا۔ تاہم جناب رسالتاً نے ظاہری مفہوم سے واقعی مصداق کی ترتیب کو اپنے عمل سے اس طرح منطبق کر کے دکھایا کہ کبھی کوئی فرد آیت کے مصداق کی تعیین و تطبیق میں ٹھوکر نہ کھانے پائے۔

(۸) جناب خاتونِ جنت کو درمیان میں رکھنے سے مقامِ عمل میں مخدومہ کائنات کے پردہ کی اہمیت کو بھی واضح کرنے کی طرف اشارہ ہو سکتا ہے تاکہ اگر سامنے نظر اٹھا کر ادھر دیکھیں تو ان کے آگے رسالت کی نوری دیوار حائل ہو جائے

اور پیچھے سے مسلمان جاتے ہوئے دیکھیں تو ان کے سامنے امامت کا پردہ آجائے اور عصمت مآب بی بی پر کسی نامحرم کی نظر نہ پڑ سکے۔ حتیٰ کہ قدموں کے نشان بھی رسالت و امامت کے نقوش پا کے درمیان مستور ہو کر رہ جائیں۔

(۹) میدانِ مباحہ میں اس طرف سے پانچوں بزرگواروں کا جانا اور مقابلہ میں نصاریٰ کا جزیہ منظور کرتے ہوئے مباحہ سے ہٹ جانا اس امر کا کاشف ہے کہ پانچ ہستیوں کی صداقت کو وہ ان کی پر اطمینان روش اور بہت سی سکون پیش قدمی سے بجانب گئے تھے اور مباحہ کے بعد انہیں یقین تھا کہ اگر ایسا ہوا تو موردِ عذاب ہو جائیں گے۔ پس انہوں نے جزیہ منظور کرنے کے عمل سے ان پانچوں کی صداقت کا اعتراف کر لیا اور قرآن کی آیت نے اس پر حقیقت کی مہر ثبت کر دی۔

(۱۰) اس پورے واقعہ اور قرآنی فرمان میں تدبر کرنے سے انسان بخوبی و بآسانی اس نتیجہ پر پہنچتا ہے کہ ان کے مقابلہ میں آنے والے جھوٹے اور مستحقِ لعنت تھے اور قلعہ کا تعلق اگرچہ صرف ایک واقعہ سے تھا۔ لیکن قرآن کا پورے اہتمام کے ساتھ ان کی صداقت اور ان کے مد مقابل کے جھوٹ کا اعلان کرنا اس امر کا کاشف ہے کہ ان کی صداقت صرف اسی جزیہ واقعہ میں منحصر نہیں تھی اور ان کا دعوتِ اسلام اور دعوائے عبدیت عینے میں جناب رسالت مآب کے ساتھ شریک کار ہونا بھی اسی کا شاہد ہے ورنہ اگر ان میں صداقت کا وجود صرف اسی دن کے لئے ہوتا تو یقیناً ان کا انتخاب اس قسم کے اہم مقابلہ کے لئے ناموزوں ہوتا۔ پس معلوم ہوا کہ یہ واقعہ صرف ان کی صداقت کے اعلان کا بہانہ تھا۔ ورنہ تمام صحابہ رسالت مآب میں سے کوئی آدمی ایسا موجود نہ تھا جو اس فضیلت میں ان کے ہم تہ ہو سکتا اور اگر ایسا ہوتا تو آپ اس انتخاب میں یقیناً اس کو نظر انداز نہ فرماتے اس لئے کہ آیت کے الفاظ ابتداء، نساء اور انفس کے جمع اور استغراق کے وسیع الذیل الفاظ زیادہ سے زیادہ قابلِ انتخاب افراد کو اپنے دامن میں جگہ دینے کو تیار تھے اور جناب رسالت مآب کی نظر انتخاب میں بھی مجمل نہ تھا بلکہ وہ خلقِ عظیم کا مالک رسولِ کشادہ رُوئی سے ساتھ لانے کو تیار ہو جاتا۔ بشرطیکہ کوئی آدمی اس کی صلاحیت رکھتا ہو۔ پس ثابت ہوا کہ اس معیار پر پورے اترنے والے صرف یہی تھے جن کو لے جایا گیا تو اس واقعہ میں ان کا انتخاب اور چننا اور ان کے مقابل والوں کو جھوٹے کی سند کا ملنا تاقیامت ایک دستور العمل ہے کہ جب بھی یہ لوگ کسی میدان میں پہنچیں اور حق و باطل میں امتیاز مشکل ہو جاوے تو معیار یہی ہے کہ جس طرف یہ لوگ مڑ گئے صداقت اور حق اسی جانب ہو گا اور ان کی مقابل جماعت کاذب و باطل پرست ہوگی۔

(۱۱) چونکہ حسنین شریفینؓ باوجود کم سنی کے مباحہ کے پروگرام میں شامل اور خداوند کریم کی جانب سے مدعو تھے۔ لہذا یہ آیت ان کے کمال عقل پر نفسِ قطعی ہے کیونکہ ایسے پروگراموں میں ناقص العقل کی شرکت یقیناً ناموزوں ہے اور جناب جنوں معظّمہ کی شہریت اور ان کا مدعو ہونا بھی ان کے کمال عقل کی برہانِ قطعی ہے یعنی جس طرح بچپنہ حسنینؓ کے کمال عقل سے مانع نہیں اسی طرح نسوانیت جناب زہراؓ کے کمال میں خلل نہیں اور یہی اس خالوادہ عصمت کا امت کے عام مردوں اور عورتوں سے امتیازی نشان ہے

بتایا مشہور ۲۴ ذوالحجہ ۶۱ھ کو بعد از فتح مکہ یہ واقعہ پیش آیا کہ کونکے اپنے

اطراف میں دعوتِ اسلام کے خطوط بھیجے چنانچہ ایک خط نصاریٰ بخران کو بھی

واقعہ مباحہ کے متعلق روایات

لکھا پس تحقیق کے لئے ان کا وفد مدینہ میں آیا اور انہوں نے پہلے مناظرہ کیا اور بعد میں مباہلہ کا فیصلہ ہوا۔

۱۱) بروایت تفسیر قمی حضرت امام جعفر صادق علیہ السلام سے منقول ہے کہ نصاریٰ بخران کا وفد جب جناب رسالتؐ کے پاس پہنچا تو ان کے سردار تین شخص تھے۔ اہتم، عاقب اور اسید۔ جب ان کی غار کا وقت آیا تو انہوں نے ناقوس بجائے اور پھر نماز ادا کی۔ صحابہ کرام کو مسجد رسولؐ میں ان کا یہ فعل ناگوار گوارا اور بارگاہ رسالت میں دبی زبان سے عرض بھی کی۔ لیکن آپؐ نے فرمایا کہ رہنے دیجئے جب وہ فارغ ہو چکے تو آپ کے قریب آکر کہنے لگے۔ آپ کس چیز کی طرف دعوت دیتے ہیں۔ فرمایا: اللہ کی توحید اور اپنی رسالت کی طرف اور یہ کہ حضرت عیسیٰ عبد خدا اور مخلوق خدا تھے، کھاتے پیتے اور چلتے پھرتے تھے۔ انہوں نے کہا۔ اگر یہ صحیح ہے تو فرمائیے ان کا باپ کون تھا؟ پس وحی نازل ہوئی کہ ان سے سوال کیجئے۔ تمہارا آدم کے متعلق کیا خیال ہے کیا وہ عبد خدا تھا۔ کھاتا پیتا تھا اور نکاح وغیرہ کا محتاج تھا؟ تو آپ نے ان سے یہی سوالات کئے۔ انہوں نے جواب دیا کہ ہاں! آپ نے فرمایا کہ بتائیے۔ اس کا باپ کون تھا؟ پس وہ شرمسار ہو کر لا جواب ہو گئے۔ چنانچہ ان کی مثنیٰ عیسیٰ عین اللہ سے لے کر آیت مباہلہ کے آخر تک یہ آیتیں اُٹریں۔ پس آپؐ نے فرمایا کہ تم میرے ساتھ مباہلہ کر لو۔ اگر میں سچا ہوں گا تو تم پر خدا کی لعنت اور عذاب نازل ہوگا اور اگر تم سچے ہو گے تو محمدؐ پر خدا کی لعنت نازل ہوگی۔ انہوں نے کہا کہ واقعی یہ منصفانہ فیصلہ ہے اور مباہلہ کا وعدہ کر کے چلے گئے تو ان کے رؤسا اسید۔ عاقب اور اہتم نے کہا کہ اگر وہ مباہلہ کرنے کے لئے اپنی قوم کو لائے۔ تو ہم مباہلہ کریں گے کیونکہ وہ نبی نہ ہوگا اور اگر وہ اپنی خاص اہلیت کو ہمراہ لاکر مباہلہ کرے گا تو ہم مباہلہ نہ کریں گے کیونکہ اس کا اپنی اہلیت کو ساتھ لانا اس کی صداقت کی دلیل ہے جب صحیح ہوئی تو آپؐ نے حضرت امیر المؤمنین اور جناب فاطمہ اور حسن اور حسین علیہم السلام کو ساتھ لیا۔ نصاریٰ نے دریافت کیا کہ یہ کون لوگ ہیں؟ تو ان کو جواب دیا گیا کہ ایک اس کا چچا زاد وصی اور داماد علی بن ابی طالب ہے اور ایک اس شہزادی جناب فاطمہ زہرا علیہا السلام ہے اور دو بیٹے حسن اور حسین علیہما السلام ہیں پس یہ تین کرا کر رسالت میں عرض گزار ہوئے۔ یا رسول اللہ! ہم آپ کی مرضی کے تابع ہیں۔ ہمیں مباہلہ سے معافی دیجئے پس آپؐ نے جزیر پر ان سے صلح کر لی اور وہ چلے گئے۔

۱۲) عیوان الاخبار سے منقول ہے کہ حضرت موسیٰ کاظم علیہ السلام سے ہارون نے دریافت کیا تھا کہ تم کیسے ذریت پیغمبر کہلاتے ہو حالانکہ ہمارے پیغمبر کی نسل نہیں ہے کیونکہ نسل بیٹوں سے ہوا کرتی ہے نہ کہ بیٹیوں سے اور تم بیٹی کی اولاد ہو؟ آپؐ نے فرمایا کہ میں تجھے قرابت اور قبر رسولؐ اور صاحب قبر کا واسطہ دے کر اس سوال کے جواب سے معافی چاہتا ہوں۔ تو ہارون نے جواب دیا کہ مجھے جہانک خبر پہنچی ہے آپؐ اولاد علیؑ میں سردار اور ان کے امام وقت ہیں لہذا میرے ساتھ اس مسئلہ میں دلیل دبر بان سے بات فرمائیے اور میں جو کچھ آپؐ سے دریافت کر رہا ہوں۔ اس کی ہرگز معافی نہ دوں گا۔ جب تک آپؐ قرآن مجید سے اپنے دعویٰ کا ثبوت نہ دیں اور اسے اولاد علیؑ نہ تمہارا تو یہ دعویٰ ہے کہ قرآن کی کوئی چیز تم سے پوشیدہ نہیں ہے اور اس کا کوئی حرف نہیں جس کی تائید تمہارے پاس نہ ہو اور تم اس کے احتجاج میں پیش کرتے ہو۔ مَا قَرَّطْنَا فِي الْكِتَابِ مِنْ

ہونا ثابت نہیں۔ کیونکہ یہاں انفس سے مراد مطلق مرد ہیں اور حضرت علیؑ ان میں ایک فرد ہے اور اس پر قرینہ یہ ہے کہ اس کے مقابلہ میں خدا نے نساءؑ کو ذکر فرمایا ہے اور اس سے صاف پتہ چلتا ہے کہ انفس سے مراد مرد ہیں۔ ہاں اگر نساءؑ کی لفظ نہ ہوتی تو علیؑ کا انفس رسولؐ ہونا اس آیت سے سمجھا جاسکتا تھا۔ آپؐ نے اس کی ترویج میں فرمایا کُلُّا اَنْبَاءُ نَسَا یعنی اگر نساءؑ کے قرینہ سے اَنْفُسُنَا کا معنی مطلق مرد ہو تو اَنْبَاءُ نَسَا کیوں ذکر کیا گیا یہ بھی تو مردوں میں داخل ہو سکتے ہیں۔ یا یوں کہتے کہ نساءؑ کے مقابلہ میں اگر اَنْبَاءُ نَسَا کا ذکر نہ ہوتا تو نساءؑ سے مراد عورتیں اور ان کے مقابلہ میں انفس سے مراد مرد لائے جاسکتے تھے لیکن جب ان کا مقابلہ اَنْبَاءُ سے ہو تو باصطلاح قرآن نساءؑ سے مراد لڑکیاں ہو جایا کرتی ہیں لہذا انفس اپنے معنی حقیقی پر رہتے ہوئے حضرت علیؑ کے فضیلت مذکورہ کے اثبات کا موجب ہو جائے گا۔

اور ممکن ہے کہ مراد یہ ہو۔ کہ حضرت امام رضا علیہ السلام نے چونکہ اَنْفُسُنَا سے حضرت علیؑ کا انفس رسولؐ ہونا ثابت کر کے ان کا استحقاق خلافت بیان فرمایا۔ تو امون نے اعتراض کیا کہ حضرت علیؑ کو انفس رسولؐ کہنے میں ایک خرابی لازم آتی ہے اور وہ یہ کہ خاتونِ جنت حضرت علیؑ کی زوجہ ہے اور رسولؐ کی دختر ہے پس علیؑ انفس رسولؐ کیسے ہو سکتے تھے جبکہ وہ رسولؐ کی شہزادی کے شوہر ہیں تو آپؐ نے اس کے اس شبہ کا جواب اس طرح دیا کہ حنین شریفینؑ کو جب خدا نے رسولؐ کے بیٹے قرار دیا تو علیؑ انفس رسولؐ ثابت ہوئے کیوں کہ علیؑ کے بیٹوں کو خدا رسولؐ کے بیٹے فرما رہا ہے۔ گویا معنوی طور پر حضرت علیؑ کا انفس رسولؐ ہونا ظاہری رشتہ سے مانع نہیں ہو سکتا۔

(۴) اہلسنت کی تفسیر ثعلبی سے منقول ہے کہ حضرت رسالتؐ نے جب قوم نصاریٰ کو مباہلہ کی دعوت دی تو نصاریٰ نے کہا۔ کہ ہم سوچ کر جواب دیں گے جب علیؑ وہ مجلس مشارت قائم ہوئی تو انہوں نے بل جمل کر عاقب سے کہا۔ جو ان کا مابِ رائے تھا۔ عبدالسیع (یہ اس کا لقب ہے) تیرا کیا مشورہ ہے؟ اُس نے جواب دیا۔ اے نصاریٰ! خدا کی قسم تمہیں معلوم تو ہے ہی کہ حضرت محمد مصطفیٰؐ نبی مرسل ہے اور اللہ کی جانب سے بھیجا ہوا ہے اور خدا کی قسم کبھی کسی قوم نے کسی نبی سے مباہلہ کی جرات نہیں کی مگر یہ کہ اس کا پوری طرح ستیاناس ہو گیا۔ ان کے چھوٹے بڑے سب فنا ہو گئے اگر تم ایسا کر دو گے تو یقیناً ہم سب تباہ ہو جائیں گے۔ ہاں اگر تم اپنے مذہب کے خیر خواہ ہو اور اسی دین پر رہنے کے متمنی ہو تو چپ چاپ واپس جانے میں اپنی خیر سمجھو؟

پس جب صبح ہوئی تو جناب رسالتؐ نے حسینؑ کو گود میں لیا اور حسنؑ کا ہاتھ پکڑا اور جناب فاطمہؑ ان کے پیچھے روانہ ہوئیں اور حضرت علیؑ جناب فاطمہؑ کے پیچھے تھے اور آپؐ ان کو فرما رہے تھے کہ دیکھنا جب میں دعا مانگوں تو تم سب آمین کہنا۔ بخران کے اسقف (پادری) نے نصاریٰ سے خطاب کرتے ہوئے کہا کہ میں ایسے چہرے دیکھ رہا ہوں۔ اگر وہ اللہ سے سوال کریں کہ مہار اپنی جگہ سے ہٹ جائے تو ہٹ جائے گا۔ پس ان لوگوں سے مباہلہ نہ کرو۔ ورنہ ہلاک ہو جاؤ گے۔ اور قیامت تک زمین پر کوئی نصرائی باقی نہ رہے گا۔ پس انہوں نے یہ بات مانتے ہوئے بارگاہ رسالت میں عرض کی کہ ہماری

راستے یہ ہے کہ ہم مباہلہ چھوڑ دیں۔ آپ اپنے دین پر رہیں اور ہم اپنے دین پر رہیں۔ آپ نے فرمایا کہ اگر تم مباہلہ سے انکار کرتے ہو تو پھر تمہیں اسلام قبول کرنا چاہیے۔ پس مسلمانوں کے ساتھ تم نفع اور نقصان میں شریک ہو جاؤ گے تو انہوں نے اس بات سے انکار کیا۔ آپ نے فرمایا کہ پھر جہاد کی دعوت دیتا ہوں۔ انہوں نے جواب دیا کہ ہم آپ کے ساتھ لڑنے کی جرات نہیں کرتے۔ البتہ ہم آپ سے مصالحت کے خواہشمند ہیں جس کی شرائط یہ ہوں گی (۱) آپ ہمیں نہ چھیڑیں گے (۲) ہمیں خوفزدہ بھی نہ کیا جائے گا بلکہ پُر امن زندگی گزارنے کی سہولت ہمیں دی جائے گی۔ (۳) ہمیں اپنے دین کے چھوڑنے پر مجبور نہ کیا جائے گا۔ (۴) ہم ہر سال ۲ ہزار لباس ایک ہزار ماہ صفر میں اور ایک ہزار رجب میں اور تیس زرہ لوہے کی ادا کرتے رہیں گے۔ پس آپ نے منظور فرمایا اور فرمایا کہ مجھے قسم ہے اس ذات کی جس کے قبضہ میں میری جان ہے تحقیق موت اہل بخران پر اپنے پر کھول چکی تھی اور اگر وہ مباہلہ کرتے تو بندر اور سور کی شکل میں مسخ ہو جاتے اور پوری دادی اُن کے لئے آگ سے بھرک اٹھتی اور خدا بخران اور اہل بخران کو تباہ کر دیتا یہاں تک کہ درختوں پر پرندے بھی زندہ نہ رہ سکتے اور ایک سال کے اندر اندر تمام روئے زمین کے نصرانی لقمہ اہل ہو جاتے۔

نوٹ: اس روایت میں جزیہ کی شرائط میں ہے کہ دو ہزار لباس سالانہ ادا کریں گے ایک ہزار ماہ صفر میں اور ایک ہزار ماہ رجب میں۔ لیکن یہاں صفر سے مراد ماہ محرم ہے کیونکہ عرب رگ ماہ محرم کو صفر اول اور ماہ صفر کو صفر ثانی کہا کرتے تھے جب اسلام نے صفر اول کے مہینے کو بھی حرمت والے مہینوں میں شمار کر دیا تو اس کا نام شہر اللہ الحرم پڑ گیا اور آہستہ آہستہ شہر اللہ کا لفظ بھی کٹ گیا اور صرف محرم مشہور ہو گیا۔

(۵) تفسیر درمنثور سے مروی ہے کہ جناب رسالت نے اہل بخران کو دعوت نامہ لکھا کہ میں تم لوگوں کو اللہ کی عبادت اور اُسی کی ولایت کی طرف دعوت دیتا ہوں اور اگر انکار کرو گے تو تمہیں جزیہ ادا کرنا پڑے گا۔ ورنہ ہم تمہارے ساتھ جہاد کریں گے جب خط وہاں پہنچا اور وہاں کے اسقف نے خط پڑھا تو بہت گھبرایا اور خوفزدہ ہوا اور اہل بخران کے ایک شخص شرجیل بن وداع کو بلا بھیجا اور اس کو یہ خط پڑھنے کے لئے دیا جب وہ خط پڑھ چکا تو اسقف نے اُس سے اس بارہ میں مشورہ طلب کیا۔ شرجیل نے جواب دیا کہ تجھے معلوم ہے کہ خداوند کریم نے ابراہیم کے ساتھ وعدہ کیا تھا کہ ذریت اسمعیل میں نبوت کو قرار دوں گا تو ممکن ہے یہ وہی شخص ہو۔ بہر کیف مجھے نبوت کے معاملہ میں دخل اندازی کی مجال نہیں البتہ کوئی دنیا داری کا مشورہ ہوتا تو اپنی رائے ظاہر کر سکتا اور تجھے کوئی صحیح نقطہ یہ قائم کر کے مطلع کرتا۔ اس کے بعد اسقف نے اہل بخران کے ہر شخص کو یہ خط پڑھا کر اُن سے فردا فردا رائے طلب کی اور ہر ایک نے وہی جواب دیا جو شرجیل نے دیا تھا۔ اس کے بعد تمام کی رائے اس بات پر جم گئی۔ کہ شرجیل بن وداع اور عبداللہ بن شرجیل اور جبار بن فیض کو معلومات حاصل کرنے کے لئے مدینہ روانہ کیا جائے اور اس کے بعد کوئی فیصلہ کیا جائے۔

پس یہ وفد مدینہ پہنچا حضرت عیسیٰ کے متعلق بات چیت ہوئی جب انہوں نے بغیر باپ کے پیدا ہونے کا سوال کیا

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ

فرا دیجئے کہ اے اہل کتاب! اوپر بات کے جو یکساں طور پر (قابل قبول ہے) ہمارے اور تمہارے درمیان یہ کہ کسی کی عبادت

إِلَّا اللَّهُ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا

نہ کریں سوائے خدا کے اور نہ شریک کریں اس کے ساتھ کوئی چیز اور نہ پکڑے ہمارا بعض بعض کو اپنا رب

مِّنْ دُونِ اللَّهِ ۖ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿۶۳﴾

بغیر اللہ کے پس اگر نہ مانیں تو کہہ دو کہ تم گواہ رہو۔ کہ ہم مسلمان ہیں

تو آپ نے فرمایا کہ میں کل جواب دوں گا چنانچہ اسی رات کو یہی آیات اِنْ مَّشَىٰ عِيسَىٰ سے لے کر آخر تک نازل ہوئیں بالآخر جب مہابہ تک نوبت پہنچی اور صبح کو جناب رسالتؐ کے بیچ ساتھیوں کے میدان مہابہ میں پہنچے تو شرجیل نے ساتھیوں سے کہا کہ ان سے مہابہ ہماری ہلاکت کا موجب ہو گا چونکہ اس کو اپنے ساتھیوں نے اپنی طرف سے کلی اختیار دے دیا تھا پس شرجیل نے جزیہ دینا منظور کر کے آپ سے مصالحت کر لی۔

بہر کیف نصاریٰ کے وفد کے ناموں میں اختلاف ہے لیکن تمام مفسرین کو اس بات پر پورا اتفاق ہے کہ جناب رسالتؐ کے ہمراہ سوائے علی و بتول و حنین علیہم السلام کے اور کوئی نہ تھا اور اس روایت کو شیعہ سنی مفسرین نے متفقہ طور پر لکھا ہے اور ابن طاووس فرماتے ہیں کہ میں نے روایت مہابہ کو اکاون صحابہ و تابعین سے نقل کیا ہے کہ مصداقِ ایت حضرت علی و فاطمہ و حسن و حسین ہیں۔ اور جو لوگ اس قسم کی متواترات سے انکار کرتے ہیں۔ ان کے پاس سوائے عناد و حسد و بغض و کینہ کے اور کچھ نہیں اور خدا خود ہی ان سے حساب لینے کے لئے کافی ہے۔

رکوع ۱۵۷

قُلْ يَا أَهْلَ الْكِتَابِ :- اس آیت میں یہود و نصاریٰ ہر دو کو دعوتِ اسلام دی گئی ہے پہلے پہل ان کو کلمہ توحید لَا إِلَهَ إِلَّا اللَّهُ کے اقرار کی دعوت دی گئی اور اس کے بعد صرف زبانی اقرار کو ناکافی قرار دیتے ہوئے ان کو عملی طور پر شرک سے منع کیا گیا۔ کیونکہ یہودی عزیر کو اور نصرانی مسیح کو اللہ کا بیٹا قرار دے کر شرک کے مرتکب تھے۔ اعتقاد اور عبادت کی اصلاح کے بعد دوسرے معاملات میں ان کو اپنے احبار (ملاؤں) کی رہنمائی سے باز رہنے کی دعوت دی۔ مروی ہے کہ جب یہ آیت اُمّی کہ اپنے احبار و رہبان کو انہوں نے اپنا رب مان لیا ہے تو عدی بن حاتم نے عرض کی۔ یا رسول اللہ! ہم ان کی عبادت تو نہیں کرتے تھے۔ آپ نے فرمایا جس چیز کو وہ لوگ تمہارے اوپر حلال حرام کر دیتے تھے